
Quba rayonunun yabanı ot bitkiləri sırasına dekorativ əhəmiyyətli bir çox növlər daxildir. 
Məqalədə rayon üzrə 2013-2014-cü illərdə toplanılmış 63 dekorativ ot bitkisi barədə məlumat 
verilir. Ot növlərini qruplaşdırmaq üçün yeni taksonomik yanaşma istifadə edilmişdir. Campanula 
saxifraga Bieb. subsp. aucheri (A.DC.) Ogan. taksonunun Quba üzrə yeni yayıılma ərazisi 


müəyyən edilmişdir. 


Açar sözlər: Yabanı, bəzək, növ, takson, müxtəliflik 


GİRİŞ 


Dekorativ bitki növlərinin təyini və müasir 
üsullarla öyrənilməsi yeni elmi tədqiqat sahəsi kimi 
ətraf mühitin daha geniş spektrdə səmərəli idarə və 
istifadə edilməsi üçün böyük imkanlar açır. Gün- 
dəlik həyatımızda rast gəldiyimiz çiçəkli bitkilərin 
əksəriyyəti yabanı əcdadlarından törənmişdir. Tə- 
biətin yabanı çiçəkli bitkilərdən ibarət sərvəti əbədi 
deyil, onların bir qismi zamanla məhv olmuş, bir 
qismi təbiətin insanlar tərəfindən amansız istismar 
edilməsi nəticəsində təhlükə altında olan və nadir 
bitkilərə çevrilmişdir. Bu baxımdan gələcəkdə sür- 
ətlə dəyişən mənzərənin etibarlı idarəedilməsi üçün 
yabanı bitkilərin, o cümlədən yabanı dekorativ bit- 
kilərin vaxtında sənədləşdirilməsi mühüm əhəmiy- 
yət kəsb edir. 

Dekorativ bitkilər əhəmiyyətinə görə qida, 
yem, dərman və s. bitkilərdən sonra gəlir və buna 
görə də olduqca az tədqiq edilmişdir. Lakin deko- 
rativ bitkilər, o cümlədən çiçəkli bitkilər insanların 
həyati tələbatlarını birbaşa təmin etməsələr də, 
estetik nöqteyi-nəzərdən böyük əhəmiyyətə malik- 
dirlər. Bitkilərdən bəzək kimi istifadə edilməsinə 
bir çox xalqların inkişafının ilkin mərhələlərində tə- 
sadüf edilir. Məsələn, Çində Sya sülaləsinin (b.e.ə. 
2070-1600) yabanı növlərdən dekorativ baxımdan 
istifadə etməsinə dair tarixi məlumatlar vardır 
(VVang and Zhang, 1993, Heyvvood 2003). Həmin 
dövürlərdə dekorativ bağçılığın inkişafının ilkin 
məqsədi bitkilərdən və məkandan istifadə edərək 
insanların həm funksional, həm də estetik inteqrasi- 
yasını təşkil etmək idi. Hazırda kulturada istifadə 
edilən dekorativ bitkilər öz yabanı əcdadlarından 
seleksiya və çoxaltma yolu ilə əldə edilmişdir. Döv- 
rümüzdə landşaft bitkiləri, ev bitkiləri və kəsilmiş 
çiçəklər sənayenin gəlirli sahələrindəndir və bu 
sahədə ABŞ, Çin, Niderland və Yaponiya kimi 
ölkələrin ШК gəlirləri milyardlarla dollarla ölçülür 
(Heyvvood, 2003). 


Azərbaycanda ot bitkilərinin bəzək məqsədilə 
istifadəsinə dair məlumatlar azdır və əsasən son iki 
əsrə aid edilə bilər. “Растительные ресурсы KaB- 
каза” kitabında akademik A.A.Qrossheym tərəfin- 
dən dekorativ və yaşıllaşdırma məqsədilə istifadə 
edilən birkilər dekorativ xüsusiyyətlərinə görə 
qruplaşdırılmışdır (Гроссгейм, 1946). Azərbaycan 
florası (“Флора Азербайджана”, т. 1-УШ) çoxcild- 
liyində növlərin müxtəlif aspektlərdə, o cümlədən 
dekorativ baxımdan istifadə imkanlarına dair 
məlumatlara rast gəlinir. Ötən əsrin 60-cı illərində 
Böyük Qafqazın yabanı dekorativ bitkiləri geniş 
tədqiq edilmişdir (Тутаюк и др., 1961). Bununla 
yanaşı son illərdə fərqli istiqamətlərdə aparılan təd- 
qiqat işlərində də dekorativ növlər barədə məlu- 
matlar verilmişdir (Мехтиева, 2012, 2014). 

Bəzək bitkiləri olmaqla yanaşı öyrənilən növ- 
lərin bəziləri sənayedə, tibdə, yemçilikdə istifadə 
edilir. Belə ki, ərazidə yayılmış növlərdən Epipactis 
palustris (L.) Crantz, Equisetum arvense L., 
Ranunculus elegans С. Koch dərman, yem, E. Ar- 
vense həm də boyaq bitkisi kimi əhəmiyyətə malik- 
dir. Bu sırada tərkibində vitamin, qlükozid, efir 
yağları, kumarin, lakton, saponin və şəkərlər olan 
bir sıra bitkilər də yer alır (Sərkərov, 2005; Nov- 
ruzov 2010). 

Bütün yuxarıda deyilənlərə rəğmən, Quba ra- 
yonunun dekorativ florası demək olar ki, bütöv- 
lükdə işlənilməmişdir, görülən işlərin əksəriyyəti 
müəyyən taksonomik qrupları və ya təsərrüfat əhə- 
miyyətli bitkiləri əhatə edir. Rayonun yabanı bitki 
aləmi zəngin və məftunedicidir; çox sayda botaniki 
baxımdan maraqlı, iqtisadi əhəmiyyətli, nadir, təh- 
lükə altında olan və endemik növləri əhatə edir. 
Yüksək dağlar, qaya silsilələri, dərələr, düzənlik- 
lərdən ibarət relyeflə səciyyələnən rayonun iqlimi 
və torpaq tərkibi də hündürlükdən asılı olaraq də- 
yişkəndir ki, bu da rəngarəng ekoloji müxtəlifliyin 

formalaşmasına səbəb olur. Zamanla ərazi boyu 
dəyişən coğrafi şərait iqtisadi və genetik müxtəliflik 
baxımından bitkilərin əhəmiyyətli ehtiyatının top- 
lanması ilə nəticələnmişdir. 

Təqdim edilən iş rayon üzrə dekorativ otların 
növ tərkibini araşdırmağa, bəzək bitkilərinin sənəd- 
ləşdirilməsi istiqamətində olan boşluqları nəzərə ala- 
raq gələcəkdə aparılacaq tədqiqat işlərinin ümumi 
istiqamətinin müəyyənləşdirilməsinə xidmət edir. 


MATERIAL VƏ METODLAR 


Quba rayonu 556 km” əraziyə malik olub, 
Azərbaycanın şimal-şərqində yerləşir. Rayon Bö- 
yük Qafqaz dağ silsiləsinin cənub-şərq yamacı 
boyu geometrik olaraq üçbucaq təşkil edir. Tədqi- 
qatın materialları 2013-2014-cü illərdə yaz, yay və 
payız aylarında müxtəlif marşrutlar üzrə fərqli 
ekosistemlərdən ekstensiv və intensiv çöl işləri 
zamanı toplanmışdır. Bitkilərin bitmə yerləri çöl 
ekspedisiyaları zamanı müəyyən edilmişdir, nümu- 
nələrin GPS koordinatları götürülmüşdür. Əsas 
tədqiqat sahələri kimi Qrız Dəhnə (№1 13'678” ЕО 
4818737"), Qələdüz (№41 21.494’ ЕО 48 27.969”), 
Qəçrəş (N40 7197107 FO048723799”) Сек 
(N41722"409” ЕО48 04'398") və Təngəaltı 
(N41713727.50" ЕО48 45'327.84") kəndlərinin əra- 
zisi seçilmişdir. Yerli ot bitkiləri çiçək, gövdə və 
yarpaq quruluşları nəzərə alınmaqla dekorativ ba- 
xımdan qiymətləndirilmişdir. Toplanılmış hər bir 
nümunənin xarakteristikası qeyd edilmiş, herbari 
nüsxəsi hazırlanmış, foto sənədləşməsi aparılmış- 
dır. Növlərin təyinatı üçün məlum flora, konspekt 
və təyinedicilərdən istifadə edilmişdir (Əsgərov, 
2005, 2006, 2008, Зернов, 2010; Конспект Флоры 
Кавказа, 2003, 2006, 2008; Флора Азербайджана, 
І том, 1950, П том, 1952, Ш том, 1953, ІУ том, 
1953; У том, 1954; VI том, 1955; УП том, 1957; 
УШ том, 1961). Fəsilədən yuxarı taksalar üçün 
АРС Ш (2009) və “Global Compositae Checklist” 
internet portalındakı məlumatlar nəzərə alınmışdır. 


NƏTİCƏLƏR VƏ ONLARIN MÜZAKİRƏSİ 


Quba rayonu üzrə bütövlükdə 135 bəzək bitki- 
si barədə məlumat vardır (Флора Азербайджана 1- 
УШ) ki, bura 29 ağac, 30 kol, 4 kiçik ağac və kol, 
72 ot növü aiddir. Tədqiqat zamanı bəzək əhəmiy- 
yətli floristik müxtəliflik üzrə maraqlı nəticələr əldə 
edilmiş, ümumilikdə rayon üzrə toplanılmış yabanı 
ot bitkiləri 63 növ və növ daxili takson kimi təyin 
edilmişdir. Öyrənilmiş növlər müasir filogenetik 
tədqiqatların nəticələri nəzərə alınaraq qruplar üzrə 
analiz edilmişdir. 

Pteridofitlər 1 fəsiləyə aid 1 növlə, Monocots 1 
sıra, 2 fəsiləyə aid 4 növlə, Eudicots Rosids qru- 
punda yerləşən 1 sıra, 2 fəsiləyə aid 5 növlə, Co- 
eudikots 5 qrupa (Fabids, Malvids, Asterids, La- 
miids, Campanulids), 14 sıraya (l-i ranqsız olmaq- 
1a), 19 fəsiləyə aid 55 taksa ilə təmsil olunmuşdur 
(Cədvəl). Buradan göründüyü kimi qruplardan 
Campanulids 27, Lamiids 12, Fabids 8 növlə üstün- 
lük təşkil edir. Digər qruplar 1-4 növlə qeyd edil- 
mişdir. 

Bitki növlərinin sıralar üzrə faizlə paylan- 
masına baxdıqda Asterales 35%, Lamiales 16%, 
Fabales 8%, Asparagales 6%, Ericales və Dipsa- 
cales sıralarının hər biri 570, ranqsız (Unranked) da 
daxil olmaqla digər sıralar isə hər biri 2% təşkil edir 


(Şəkil). 

Səkil. Bitki taksonlarının sıralar üzrə 
faizlə paylanması. 











Bitki növlərinin fəsilələr üzrə paylanmasına 
baxılmışdır (Cədvəl). Fəsilələrin əksəriyyətinə 1 və 
ya 2 növ aid edilmişdir. Fəsilələr arasında Aster- 
асеае 20, Lamiaceae 7 növlə dominantlıq edir. 
Fabaceae 4, Papaveraceae və Adoxaceae fəsilələ- 
rinin hər biri 3 növlə təmsil olunur. 

Təyin edilmiş növlərdən Ajuga pseudochia, 
Cephalanthera damasonium, Consolida orientalis, 
Filipendula hexapetale, Lactuca serriola, Гуйгит 
salicaria, Papaver commutatum, Tanacetum vulga- 
re növlərinin Azərbaycanda geniş yayılması müəy- 
yən edilmişdir. Ədəbiyyat mənbələrinin və herbari 
nümunələrinin müqayisəsi əsasında müəyyən edil- 
mişdir ki, Calamintha debilis (Bge.) Benth., Cram- 
be tatarica Sebeók, Crepis siberica L. və Draco- 
cephalum austriacum L. yalnız Böyük Qafqazın 
Quba massivində yayılmışdır. 

Campanula saxifraga növünün Böyük Qafqaz 
botaniki rayonunda yayılması məlumdur (Əsgərov 
2011), Campanula saxifraga Bieb. subsp. aucheri 


Ağayeva və Оагахат 





Cədvəl. Quba rayonundan toplanılmış bəzəkli otların taksonomik müxtəlifliyi. 







































































Bitki qrupları Sıra Fəsilə Cinslər və növ sayı 
Pteridophyta Equisetales Equisetaceae Equisetum arvense L. 
Equisetopsida 
Monocots Asparagales §Asparagaceae Ornithogalum sigmoideum Freyn & Sint. 
Orchidaceae Anacamptis pyramidalis (L.)Rich., Cephalanthera 
damasonium (МШ.) Druce, Epipactis palustris (L.) Crantz 
Eudicots /Rosids Ranunculales §Papaveraceae Papaver commutatum Fisch.& C.A.Mey., P. fugax Poir., 
Р. oreophilum Кирг. (Syn.: P. monanthum Trautv.) 
Ranunculaceae Consolida orientalis J. Gay, Ranunculus elegans C. Koch 
Core-eudikots/Fabids İMalpighiales Violaceae Viola alba subsp. scotophylla (Јога.) Myman (V. alba 
Bess.) 
Fabales Fabaceae Astragalus lentiginosus Dougl. ex Hook, Galega orientalis 
Lam., Trifolium montanum L., T. trichocephalum M.Bieb. 
Polygalaceae Polygala anatolica Boiss. & Heldr. 
Rosales Rosaceae Filipendula hexapetale Gibb. 
Myrtales Lythraceae Lythrum salicaria L. 
Malvids Brassicales § Brassicaceae Crambe tatarica Sebeók 
Caryphyllales Caryophyllaceae Gypsophila elegans Bieb. 
Asterids Ericales Balsaminaceae Impatiens noli-tangere L. 
§ Primulaceae Primula macrocalyx (Bunge) Lüdi., 
P. woronowii Los.-Losinsk. 
Lamiids Unranked § Boraginaceae Echium russicum J.F.Gmel 
Gentianales Gentianaceae Gentiana cruciata L. 
Lamiales Lamiaceae Ajuga pseudochia Des.-Schost. (Syn.: A. glabra C. Persl), 
A. reptans L., Calamintha debilis (Bge.) Benth., 
Dracocephalum austriacum L., D. Ruyschiana L., Stachys 
byzantina K. Koch. (Syn. S. lanata Jacq.), Stachys 
macrantha K.Koch. 
Orabancheaceae Diphelypaea coccineae (M. Bieb.) D.H.Nicolson, 
Rhynchocorys elephas (L.) Grisb 
Scrophulariaceae Verbascum thapsiforme Schard. 
Solonales Convolvulaceae Calystegia silvatica (Kit.) Griseb (Syn.: 
C. silvestris (Willd.) Roem. et Schult.) 
Campanulids Asterales Asteraceae Aster alpinus L., A. ibericus Steven, Aster roseus M.Bieb. 
ex Steven, Bellis perennis L., Centaurea cheiranthifolia 
Willd., Crepis neglecta L., C. parviflora Desf. ex Pers., 
C. siberica L., Eupatorium cannabinum L., Inula orientalis 
Lam, Lapsana communis L., Lactuca serriola L., 
Leucanthemum vulgare Lam, Pojarkovia pojarkovae 
(Schischk.) Greuter (Syn.: Senecio pojarkovae Schischk. ), 
Pyrethrum leptophyllum Steven ex M. Bieb., Senecio 
vernalis Waldst. & Kit., Symphyotrichum novae-angliae 
(L.) G.L.Nesom (Syn.: Aster roseus Desf.), Tanacetum 
vulgare L. (Syn.: Pyrethrum parthenifolium Willd.), 
Taraxacum officinale F.H.Wigg, Tragopogon graminifolius 
DC. 
§Campanulaceae Campanula saxifraga subsp. aucheri (A.DC.) Ogan., С. 
latifolia L. 
Dipsacales Adoxaceae Scabiosa columbaria L., S. bipinnata K.Koch, 5. caucasica 
M.Bieb. 
Apiales Apiaceae Astrantia major L. subsp. Biebersteinii (Trautv.) I. Grint, 
Carum carvi L. 














Qeyd: APG üzrə (§) - geniş mənada təmsil olunan fəsilələr, (*) - fəsilələrin yeni yerləşmələri. 





(A.DC.) Ogan. taksonu qeyd edilən botaniki rayon 
(Quba) üçün ilk dəfə olaraq təqdim edilir 
(MAH1583). Taksonun Azərbaycanda Murovdağ 
və Gəncədə yayılmasına dair məlumatlar vardır. 
(Конспект Флоры Кавказа 2008, 3.1). 

Rayon üzrə aşkar edilmiş növlərdən Epipactis 
palustris Qırmızı Kitabın П nəşrinə daxil edilmişdir 
(Qırmızı Kitab, 2013). Ümumiyyətlə, az rast gəli- 


nən növlərin dekorativ əhəmiyyəti nəzərə alınaraq 
populyasiya səviyyəsində tədqiqi və uyğun mühit 
şəraitinə introduksiya edilmə imkanlarının araşdırıl- 
ması məsələləri maraq doğurur. 

Bununla yanaşı ərazidə kiçik fraqmentlərlə 
təsadüf edilən Eupatoria cannabium və Verbascum 
thapsiforme növlərinin populyasiyaları tərəfimizdən 
tədqiq edilmişdir (AraeBa, Османова, 2013, 2014). 

УЕКОМ 


Bitki aləminin müxtəlifliyi respublika üzrə bir 
çox tədqiqatçılar tərəfindən öyrənilmiş və hazırda 
da tədqiq edilməkdədir. Yabanı floranı sənədləşdir- 
məkdə bizim məqsədimiz onun dekorativ faydasını, 
istifadə imkanlarını araşdırmaq olmuşdur. Dekora- 
tiv effektə malik bitkilər A.A.Qrossheymin bölgü- 
sünə əsasən beş sinfə ayrılmış və ot bitkiləri növ 
sayına və müxtəlifliyinə görə ən böyük sinfi təşkil 
edir (Гроссгейм 1946). O, həmçinin ot bitkilərini 
çoxillik, tez çiçəkləyən birilliklər (efemerlər), 
soğanaqlı və ya kökyumrulu, çim əmələ gətirənlər, 
qayalıq bitkiləri və su bitkiləri olmaqla qruplaşdır- 
mışdır. “Флора Азербайджана” çoxcildliyində 
Quba rayonu üzrə göstərilən dekorativ ot bitkilərin- 
dən yalnız Anacamptis pyramidalis, Bellis perennis, 
Calystegia silvatica, Impatiens noli-tangere, Pri- 
mula macrocalyx və Stachys byzantina dekorativ 
növ kimi qeyd edilir. Halbuki, digər növlər də xari- 
ci görünüş baxımından dekorativ olaraq qiymət- 
ləndirilə bilər. Bu növlərdən bəziləri mənzərə bağ- 
çılığında istifadə potensialına malikdir. 

Bir çox gətirilmə bitkilər yalnız ekzotik olduq- 
larına görə mühit şəraiti uyğun olmadığı halda belə 
çoxaldılırlar və bu da bəzən gözlənilən nəticələr 
vermir. Bitki zəif inkişaf edir, ona gözəllik və ya 
qeyri-adilik verən əlamətlərini itirir. Halbuki yerli 
flora daha zəngin və füsunkardır. Lakin yerli deko- 
rativ floranın istifadəsi dəqiq və ətraflı şəkildə təş- 
kil edilmiş elmi tədqiqat işlərinə əsaslanmalıdır. 
Belə ki, mənzərə bağçılığı və bioestetik planlaşdır- 
manın qayəsini insan məskənlərinə eko-dost müna- 
sibətin formalaşması təşkil edir. Biz yabanı deko- 
rativ bitkilərin tədqiqini, toplanmasını və qorun- 
masını bütövlükdə yabanı növlərin saxlanılmasının 
alternativ metodlarından biri kimi təklif edirik. 

Таксономический Анализ Дикорастущих Декоративных Трав Территорий 
Губинского Района 


P.H.AraeBa, Р.Х. Гарахани 

Институт ботаники НАНА 
К числу дикорастущих травянистых растений Губинского района Азербайджана относится большое 
количество декоративных видов. В статье представлены сведения о 63 видах декоративных трав, 
собранных и исследованных с использованием новых таксономических подходов на территории 
района в 2013-2014 гг. Было установлено новое место распространения для Campanula saxifraga 


Bieb. subsp. aucheri (A.DC.) Ogan. в Губинском районе. 


Ключевые слова: Дикорастущий, декоративный, вид, таксон, разнообразие 


Taxonomic Examination of VVild Ornamental Grasses of Guba Region 
P.N. Aghayeva, P.X. Garakhani 


İnstitite of Botany, ANAS 


The vvild grasses occurring in Guba region of Azerbaifan include considerable quantity of ornamental 
species. The article represents data on 63 ornamental grass ѕресіеѕ collected and investigated by using 
nevv taxonomic approaches in the region during 2013-2014 years. Nevv distribution pattern of 
Campanula saxifraga Bieb. subsp. aucheri (A.DC.) Ogan. in Guba district was registered. 


Key words: Wild, decorative, species, taxon, diversity 

